



ಚಿತ್ರ: ಗಣೇಶ್ ಅರಳಿಕಟ್ಟೆ

ಆದದ್ದಲ್ಲ, ಒಳ್ಳೆಯದಕ್ಕಲ್ಲ!

ಅಲಕಾವತಿ ಎಂಬ ಪಟ್ಟಣದಲ್ಲಿ ಶೂರಸೇನ ಎಂಬ ಒಬ್ಬ ರಾಜನಿದ್ದ. ಅವನು ಒಳ್ಳೆಯವನೇ ಆಗಿದ್ದರೂ ಎದುರು ಹೇಳಿದರೆ ಅಥವಾ ಅವನ ಮನಸ್ಸಿಗೆ ಸರಿ ಎನಿಸದೇ ಇದ್ದುದನ್ನು ಹೇಳಿದರೆ ತಕ್ಷಣ ಸಿಟ್ಟು ಬಂದುಬಿಡುತ್ತಿತ್ತು. ಅವನಿಗೊಬ್ಬ ಬುದ್ಧಿಸಾರ ಎಂಬ ಚತುರ ಮಂತ್ರಿಯಿದ್ದ. ಆತನಲ್ಲಿ ಒಂದು ವಿಶಿಷ್ಟವಾದ ಇಂಗಿತಜ್ಞತೆಯಿತ್ತು. ಭವಿಷ್ಯದ ಮುನ್ನೂಚನೆಯನ್ನುವ ಹಾಗೆ ಅವನ ಬಾಯಿಂದ ಮಾತುಗಳು ಹೊರಬರುತ್ತಿದ್ದವು. ರಾಜನ ಗುಣ ಗೊತ್ತಿರುವುದರಿಂದ ರಾಜನಿಗೆ ಸಿಟ್ಟು ಬಾರದ ಹಾಗೆ ಉಪಾಯವಾಗಿ ಯಾವುದೇ ವಿಷಯವನ್ನೂ ಮನದಟ್ಟು ಮಾಡಿಕೊಟ್ಟು ರಾಜ್ಯದ ಆಡಳಿತ ಸುಗಮವಾಗಿ ಸಾಗುವಂತೆ ಆತ ನೋಡಿಕೊಳ್ಳುತ್ತಿದ್ದ.

ಒಮ್ಮೆ ರಾಜ ಮತ್ತು ಮಂತ್ರಿ ಇಬ್ಬರೂ ಅಂಗರಕ್ಷಕರೊಂದಿಗೆ ಕಾಡಿನಲ್ಲಿ ವನದುರ್ಗಯನ್ನು ದರ್ಶನ ಮಾಡಿಕೊಂಡು ಬರಲು ಹೊರಟಿದ್ದರು. ರಾಜನಿಗೆ ನೀರಡಿಕೆಯಾಯಿತು. ದಾರಿಯ ಪಕ್ಕದಲ್ಲಿ ಒಂದು ಸರೋವರ ಇತ್ತು. ಕುದುರೆಯಿಂದಿಳಿದು ನೀರು ಕುಡಿಯಲು ಹೋದಾಗ ಅಕಸ್ಮಾತ್ ಕಾಲಿಗೆ ಕಲ್ಲೊಂದು ಬಡಿದು ಬಲಗಾಲ ಕಿರುಬೆರಳು ಚೂರು ಕತ್ತರಿಸಿಹೋಯಿತು. ಮಂತ್ರಿ ಸೊಪ್ಪಿನ ರಸ ಹಿಂಡಿ ಉಪಚಾರ ಮಾಡುತ್ತ 'ಆದದ್ದು ಒಳ್ಳೆದೇ ಆಯಿತು' ಎಂದ.

ನೋವಿನಿಂದ ಒದ್ದಾಡುತ್ತಿದ್ದ ರಾಜನಿಗೆ ತುಂಬಾ ಸಿಟ್ಟು ಬಂದುಬಿಟ್ಟಿತು. 'ನಾನು ನೋವಿನಿಂದ ಒದ್ದಾಡುತ್ತಿದ್ದರೆ ನೀನು ಒಳ್ಳೆಯದಾಯಿತು.. ಎನ್ನುತ್ತಿರುವೆಯಲ್ಲ.. ನಿನಗೆ ಕಾರಾಗೃಹ ಶಿಕ್ಷೆ ವಿಧಿಸುತ್ತೇನೆ' ಎಂದು ಕಂಡಾಮಂಡಲನಾಗಿ ಹರಿಹಾಯುವನೇ ಓರ್ವ ಅಂಗರಕ್ಷಕ ಸೈನಿಕನಿಗೆ ಆಜ್ಞಾಪಿಸಿ ಮಂತ್ರಿಯನ್ನು ಕಾರಾಗೃಹಕ್ಕೆ ಕಳಿಸಿದ.

ಸ್ವಲ್ಪ ಮುಂದೆ ಹೋಗುತ್ತಿದ್ದಂತೆ ಕಾಡಿನ ರಾಜನ ಸೈನಿಕರು ಎದುರಾದರು. ಅವರು ತಮ್ಮ ರಾಜನ ಅಪ್ಪಣೆಯಂತೆ ರಾಜ್ಯದ ಕುಲದೇವತೆಗೆ ಬಲಿಕೊಡಲು ಲಕ್ಷಣವಂತನಾದ ದಷ್ಟಪುಷ್ಪ ವ್ಯಕ್ತಿಯನ್ನು ಹುಡುಕಿಕೊಂಡು ಬರುತ್ತಿದ್ದರು.

ರಾಜನನ್ನು ನೋಡಿದವರೇ ಬಲಿಕೊಡಲು ಯೋಗ್ಯನಾದ ವ್ಯಕ್ತಿ ಸಿಕ್ಕಿದ ಎಂದು ಅಂಗರಕ್ಷಕನನ್ನು ಕೊಂದು ರಾಜನನ್ನು ಎತ್ತಿಕೊಂಡು ಕುಲದೇವತೆಯ ಗುಡಿಗೆ ಒಯ್ದರು. ಕಾಡಿನ ರಾಜ ಮತ್ತು ಪೂಜಾರಿ ರಾಜ ಶೂರಸೇನನು ಆಪಾದಮಸ್ತಕ ಪರಿಶೀಲಿಸಿದರು. ಪೂಜಾರಿ 'ಇವನ ಬಲಗಾಲ ಕಿರುಬೆರಳು ಊನವಾಗಿದೆ. ಅಂಗಾಂಗ ಶುದ್ಧಿಯಿಲ್ಲದ ಈ ವ್ಯಕ್ತಿ ಬಲಿಕೊಡಲು ಅರ್ಹನಲ್ಲ' ಎಂದ. ಕಾಡಿನ ರಾಜ 'ಇವನನ್ನೇಕೆ ಕರೆತಂದಿರಿ? ಇವನನ್ನು ಪಟ್ಟಣಕ್ಕೆ ಬಿಟ್ಟು ಬನ್ನಿ' ಎಂದು ತನ್ನ ಭಟರಿಗೆ ಆಜ್ಞೆ ಮಾಡಿದ. ಅದರಂತೆ ಭಟರು ಅವನನ್ನು ಪಟ್ಟಣಕ್ಕೆ ಕರೆತಂದು ಬಿಟ್ಟರು. ರಾಜ ತನ್ನ ಅರಮನೆಗೆ ಮರಳಿದ.

ತನ್ನ ಬಲಗಾಲ ಕಿರುಬೆರಳು ಕತ್ತರಿಸಿದ್ದರಿಂದ ಪ್ರಾಣ ಉಳಿಯಿತು. ಮಂತ್ರಿ ಬುದ್ಧಿಸಾಗರ ಹೇಳಿದ್ದೇ ನಿಜವಾಯಿತು. ಅವನನ್ನು ಕಾರಾಗೃಹಕ್ಕೆ ಕಳಿಸಿದನಲ್ಲಾ ಎಂದು ಪಶ್ಚಾತ್ತಾಪಪಟ್ಟ ರಾಜ ಬುದ್ಧಿಸಾಗರನನ್ನು ಬಂಧಮುಕ್ತಗೊಳಿಸಿ ಕರೆಸಿ ಕೇಳಿದ 'ನಾನು ಕಾರಾಗೃಹಕ್ಕೆ ಹಾಕಿದೆನಂದು ಬೇಸರವಾಯಿತೆ? ಕ್ಷಮಿಸು' ಎಂದು. ಮಂತ್ರಿ ಹೇಳಿದ 'ಇಲ್ಲ ಆದದ್ದು ಒಳ್ಳೆಯದೇ ಆಯಿತು. ನನಗೆ ಸಂತೋಷವೇ ಆಯಿತು' ಎಂದು.

'ಅಬ್ಬ ಅದು ಹೇಗೆ? ಬಂಧಿಖಾನೆಗೆ ತಳ್ಳಿದರೂ ಮಿಷಿ ಎಂದರೆ?' ಅಚ್ಚರಿಯಿಂದ ರಾಜ ಕೇಳಿದ..

ಮಂತ್ರಿ ಬುದ್ಧಿಸಾರ 'ಒಂದು ವೇಳೆ ನನ್ನನ್ನು ಕಾರಾಗೃಹಕ್ಕೆ ತಳ್ಳದೆ ಇದ್ದಿದ್ದರೆ ಕಾಡಿನ ರಾಜನ ಭಟರು ನಿಮ್ಮ ಜೊತೆ ಇದ್ದ ನನ್ನನ್ನು ಬಲಿಕೊಡುತ್ತಿದ್ದರು. ನನಗೆ ಯಾವುದೇ ಅಂಗ ಊನತೆ ಇರಲಿಲ್ಲ. ಕಾರಾಗೃಹಕ್ಕೆ ತಳ್ಳಿ ನನ್ನ ಪ್ರಾಣ ಉಳಿಸಿದಿರಿ' ಎಂದು ನಗುತ್ತ ಉತ್ತರಿಸಿದ. ರಾಜನಿಗೂ ಸಂತೋಷವಾಯಿತು. ಆತ ಇನ್ನು ಮುಂದೆ ತಾನು ಸಾರಾಸಾರ ವಿಚಾರ ಮಾಡದೇ ಕೋಪಗೊಳ್ಳಬಾರದು ಎಂದು ನಿರ್ಣಯ ಮಾಡಿದ. ಆಗುವುದು ಆಗಿಯೇ ತೀರುತ್ತದೆ. ಅವಗುಣದಲ್ಲೂ ಗುಣವನ್ನೇ ಕಾಣಬೇಕು ಎಂಬ ಮಂತ್ರಿಯ ಮಾತಿಗೆ ತಲೆದೂಗಿದ.

-ವನರಾಗ ಶರ್ಮಾ